



POSTAL REGISTRATION No. VDR - E /14/2012-2014 Annual Subscription Rate ₹ 4000/-

The Gujarat Government Gazette EXTRAORDINARY [PUBLISHED BY AUTHORITY]

Vol. LXII]

MONDAY, APRIL 5, 2021 / CAITRA 15, 1943

Separate paging is given to each part of the supplement to the Central Gazette and Central Section in order that it may be filed as a separate compilation

PART-I

SUPPLEMENT TO THE CENTRAL GAZETTE

અધિક જિલ્લા મેજિસ્ટ્રેટ દ્વારા

હુકમ

ગુજરાત પોલીસ અધિનિયમ, ૧૯૫૧ની કલમ-૩૭(૧) અન્વયે

નંબર પીઓએલ(૧)/વશી/૧૯૪૬ થી ૧૯૮૦/૨૦૨૧.— તા. ૨૭મી માર્ચ, ૨૦૨૧ થી તા.૨૯/૦૩/૨૦૨૧ દરમ્યાન (૧) ફાગણસુદ પુનમ નિમિત્તે ડાકોર શ્રી રણછોડરાયજી મંદિર ખાતે દર્શનાર્થીઓ દર્શને આવતા હોય છે. (૨) ગળતેશ્વર મહીસાગર નદીના પટમાં લોકો ન્હાવા માટે આવતા હોય છે. (૩) વડતાલ સ્વામીનારાયણ ખાતે દર્શનાર્થીઓ દર્શને આવતા હોય છે. (૪) નડીઆદ સંતરામ મંદિર ખાતે દર્શનો આવતા હોય છે. (૫) હોળી-ધુળેટી તહેવાર યોજાનાર હોય, આ દરમ્યાન કાયદો અને વ્યવસ્થાની જાળવણીમાં સરળતા રહે તે હેતુથી સમગ્ર ખેડા જિલ્લામાં તા.૨૭/૦૩/૨૦૨૧ થી તા.૨૯/૦૩/૨૦૨૧ સુધીના સમય દરમ્યાન હથિયાર બંધીનું જાહેરનામું પ્રસિધ્ધ કરવા માટે પોલીસ અધિક્ષકશ્રી, ખેડાનડિયાદના પત્રક્રમાંક:એલ.આઇ.બી./હોળી-ધુળેટી/જાહેરનામું/૩૧૯/૨૦૨૧ તા.૨૨/૦૩/૨૦૨૧ થી અત્રે દરખાસ્ત કરેલ છે. પોલીસ અધિક્ષકશ્રી, ખેડા-નડિયાદની દરખાસ્ત પ્રવર્તમાન સંજોગોમાં ઉચિત અને આવશ્યક જણાય છે.

વાસ્તે, હું, રમેશ મેરજા, આઈ.એ.એસ., અધિક જિલ્લા મેજિસ્ટ્રેટ, ખેડા જિલ્લો, નડિયાદ, ગુજરાત પોલીસ અધિનિયમ, ૧૯૫૧ની કલમ-૩૭ (૧) પ્રમાણે મને મળેલ સત્તાની રૂઈએ સમગ્ર ખેડા જિલ્લાના હદ વિસ્તારમાં તા. ૨૭મી માર્ચ, ૨૦૨૧ ના રોજ સવારના ૬.૦૦ કલાક થી તા. ૨૯મી માર્ચ, ૨૦૨૧ ના રોજ ૨૪.૦૦ કલાક સુધી નીચેના કૃત્યો કરવાની મનાઈ ફરમાવું છું.

- (૧) હથીયાર, તલવાર, ભાલા, ધોકા, છરા, લાકડી કે લાઠી, સળગતી મશાલ, લાકડાની હોકી અથવા બીજા હથીયારો કે જેનાથી શારીરિક ઇજા કરી શકાય તે સાથે રાખી ફરવાનું;
- (૨) કોઇપણ ક્ષયકારી પદાર્થ અથવા સ્ફોટક પદાર્થ સાથે રાખી ફરવાનું;
- (૩) મનુષ્ય અથવા શબ તેમજ પુતળા દેખાડવાનું;
- (૪) અ૫માન કરવાના અથવા જાહેર કરવાના ઇરાદાથી જાહેરમાં બિભત્સ સૂત્રો પોકારવાનું અથવા અશ્લિલ ગીતો ગાવાનું;
- (૫) જેનાથી સુરૂચિ અથવા નીતિનો ભંગ થાય તેવું ભાષણ કરવાનું તથા તેવા ચિત્રો, પ્રતિકો કે પ્લેકાર્ડો અથવા બીજા કોઇપણ પદાર્થ અથવા વસ્તુ તૈયાર કરવાનું, બતાવવાનું અથવા ફેલાવો કરવાનું, રાજ્યની સલામતી જોખમાતી હોય તેવા છટાદાર ભાષણો આપવાનું, ચાળા પાડવાનું, નકલ કરવાનું.

વિસ્તાર :- સમગ્ર ખેડા જિલ્લો

અપવાદ :- આ હુકમનો ખંડ (૧) નીચેની વ્યક્તિઓને લાગુ પડશે નહીં.

- (૧) ફરજ પરના સરકારી નોકર કે કામ કરતી કોઇપણ વ્યક્તિ કે જેના ઉપરી અધિકારીએ આવું કોઇપણ હથિયાર સાથે લઈ જવાનું ફરમાવ્યું હોય અથવા કોઇ હથિયાર લઇ જવાની જેની ફરજ હોય;
- (૨) જિલ્લા મેજિસ્ટ્રેટશ્રી, અધિક જિલ્લા મેજિસ્ટ્રેટશ્રી, સબ-ડીવીઝનલ મેજિસ્ટ્રેટશ્રી, એક્ઝીક્યુટીવ મેજિસ્ટ્રેટશ્રી, જિલ્લા પોલીસ અધિક્ષક્રી કે તેમણે અધિકૃત કરેલ પોલીસ અધિકારીએ શારીરિક અશક્તિને કારણે લાકડી કે લાઠી લઇ જવાની પરવાનગી આપી હોય તે વ્યક્તિ.

136/2 THE GUJ. GOVT. GAZETTE, EX., APRIL 5, 2021 / CAITRA 15, 1943

[PART I-SUPPLE.

શિક્ષા :-

આજ તારીખ ૨૪મી માર્ચ, ૨૦૨૧ના રોજ મારી સહી તથા કચેરીનો સિક્કો કરી આપ્યો.

આ જાહેરનામાના કોઇપણ ખંડનો ભંગ અથવા ઉલ્લંઘન કરનાર સને ૧૯૫૧ના ગુજરાત પોલીસ અધિનિયમની કલમ-૧૩૫(૧) અને ભારતીય ફોજદારી અધિનિયમ-૧૮૬૦ ની કલમ-૧૮૮ હેઠળ શિક્ષાને પાત્ર થશે.

રમેશ મેરજા, અધિક જિલ્લા મેજિસ્ટ્રેટ, ખેડા-નડિયાદ.
